

मुनामदन



महाकवि लक्ष्मीप्रसाद देवकोटा



मुना-मदन

महाकवि लक्ष्मीप्रसाद देवकोटा



हाकिम मास्टर खड्गमान मल्लको प्रबन्धबाट

१९९६ मा पहिलो पटक १०००

१९९८ मा दोस्रो पटक २०००

हाकिम मास्टर सागरमणि आ. दी. को प्रबन्धबाट

२००२ मा तेस्रो पटक २०००

तेस्रो संस्करण

यस संस्करणमा ने. भा. प्र. समितिको अक्षरविन्यासबमोजिम संशोधन गरिएको छ ।
विरामचिह्नहरूमा पनि विशेष ध्यान दिइएको छ ।

२००२ ने. भा. प्र. समिति

संस्करण चौधौं (पटक पाँचौं, २०,०००) २०३३

संस्करण पन्ध्रौं (पटक छैटौं, २०,०००) २०३५

संस्करण सोह्रौं (पटक सातौं, २५,०००) २०३८

संस्करण सत्रौं (पटक आठौं, २५,०००) २०४१

संस्करण अठारौं (पटक नवौं, २५,०००) २०४३

संस्करण उन्नाइसौं (पटक दशौं, २५,०००) २०४५

संस्करण बीसौं (पटक एघारौं, ५०,०००) २०४७

संस्करण एक्काइसौं (पटक बाह्रौं, २५,०००) २०५०

संस्करण बाइसौं (पटक चौधौं, १,००,०००) २०५४

संस्करण चौबीसौं (पटक पन्ध्रौं, १,००,०००) २०५९

संस्करण पच्चीसौं (सा. प्र. बाट सोह्रौं, १,००,०००) २०६५

प्रकाशक : साझा प्रकाशन

आवरणकला : टेकवीर मुखिया

मूल्य : रु. ३०।-

मुद्रक : साझा प्रकाशनको छापाखाना, पुलचोक, ललितपुर

फोन : ५५२१०२३, फ्याक्स : ५५४४२३६

ISBN: 978-99933-2-690-8



प्रकाशकीय

“महाकवि लक्ष्मीप्रसाद देवकोटा तीनचोटि जन्मे- मुना-मदनसित, शाकुन्तलसित र पागलसित” भनेर श्री बालकृष्ण समले एकसूत्रमा देवकोटाको सम्पूर्ण गाथा भरिदिनुभएको छ । त्यही पहिलो ‘जन्म’ प्रति उहाँको पहिलो ‘प्रेम’ पनि रहेछ । स्वर्गे हुनुभन्दा केही दिनअघि ‘शान्तभवन’ अस्पतालमा उहाँले भन्नुभएको थियो रे- “मुना-मदनबाहेक मेरा अरू सबै कृति जलाइदिए पनि हुन्छ ।”

महाकविले भने पनि हामी नेपालीचाहिँ एकमुखले भन्छौं- “जलाउन पर्दैन, ती सबै कृति अमर छन्, बाँचिरहनेछन् ।” अब यस मुना-मदनलाई त ‘अमर’ मात्र भनेर पुग्दैन होला । यो त अजर पनि रहेछ । आज तीस वर्ष पुगिसकेर पनि यो त्यत्तिकै प्रिय छ जति पहिले थियो ।

आठौँ संस्करण (२०१६) मा महाकविले परिवर्द्धित गरी थप्नुभएको क्षेपकलाई हामीले पनि सोही रूपमा छाप्दै आएका थियौं । पुरानोमा बानी बसिसकेका पाठकलाई यो थपथाप त्यत्तिको स्वादिलो लागेन रे भन्ने जान्दाजान्दै पनि पाठकहरूको स्वादको कदर गरी यस संस्करणमा हामीले मूल र क्षेपकलाई छुट्ट्याई छाप्नेका छौं । मुना-मदनको १९९२ को प्रथम संस्करणमा भएका श्लोकहरू मूलको रूपमा १६ प्वाइन्टको अक्षरमा र पछि थपिएको क्षेपक जति १२ प्वाइन्टमा* पादटिप्पणीका रूपमा छापिएका छन् । यसो गर्नाले पुरानो मात्र मन पराउनेले आफूले चाहेको कुरा भेट्नुपर्ने हुन्छ । अनि महाकविका क्षेपकका प्रेमीहरूले पनि आफ्नो प्रिय वस्तुबाट वञ्चित हुनुपर्ने छैन । यसपालिलाई यस्तै भयो, अब पाठकहरूलाई यो चाँजो कस्तो लाग्छ, हामी जान्न उत्सुक छौं ।

वि.सं. २०२५

क.दी.

फेरि- दुई वर्षअघि लेखिएको यो प्रकाशकीयमा अब यति थप्नुपर्ने देखियो- “पढ्नेहरूले यसरी दुवै पक्षलाई हुने गरी तयार पारिएको संस्करण निकै मन पराएको बुझियो । सबैलाई यथायोग्य धन्यवाद ।”

वि.सं. २०२७

क.दी.

* प्रस्तुत संस्करण कम्प्युटर टाइप सेटिङको १४ र १३ प्वाइन्टमा गरिएको छ । -प्रकाशक

समर्पण

हे मेरा भाइ ! हे मेरा बहिनी ! पहाड शहरमा,
यो यौटा मेरो भक्तिको माला चढाएँ चरणमा ।
अरू ता मैले के गर्न सक्थेँ ?, अपढ-अज्ञानी,
आँसुले भिजेको यो फूल गाँसेँ नजानी नजानी ।
घाम र छाया-बीचमा फुल्यो मनको फूलबारी,
सपनाभिन्न फुलेको ल्याएँ विपना ओसारी ।
यिनको बास बिसाइदिन्छ वरको परको,
आँसु र हाँसो मिसाइदिन्छ सबका घरको ।
जो मैले गुँथेँ पहिर भाइ ! पहिर बहिनी !
प्रेमका गलामा नवैलिजाओस् भक्त हुँ म पनि ।
नेपाली माटो स्वर्गको किरण ञरेर ञन्क्यो मूल,
नेपाली बास्ना भएर निस्के अत्तर देशी फूल,
एकान्त वनमा फूलपरी रंगमा कस्सिए फुफुरी,
एक लहर टिपी चढाएँ, नाचून् छातीमा हरघरी ।
नदेख्ने वन कविको मन रङ्गले छिर्किन्छ,
जीवनको छायादेशमा एउटा फूलबारी हुर्कन्छ,
आँसुको जाल डालीमा हाली बिन्दुले रसाए,
कल्पने माली, अम्लान कुसुम,
एक डाली गुँथी, गलामा फाली,
जोर्दछु हात हे भाइ-बहिनी ! बास्नामा रसाए,
दिलमा खुशाए
स्वप्नाको धन नबाँडीकन हुँदैन खुशी मन !
आनन्द मेरो लखगुना होला सकारे समर्पण !



सज्जनवर्गका प्रति

क्या राम्रो, मीठो नेपाली गाना ज्याउरे भनेको !
यो खेतभित्र बिरुवा रोपेँ नदेखी खनेको ।
फुलेर जाओस्, वौलेर जाओस् ईश्वर-इच्छा हो,
पयरमनि नकुल्च भाइ ! यो मेरो भिक्षा हो ।
यो फुलिजाओस् ! यो फैलिजाओस् ! वसन्त डाकन,
ज्याउरे भनी नगर हेला हे प्यारा सज्जन !
नरम गरोस्, चरम-चूली उडाई पुन्याओस्,
निर्मल नाला-लहर जस्ता अधर चलाओस्,
पहाडछातीमा यो टक्कराओस्, डाँडाले दोहन्याऊन्,
मन र वन गुँजेर उठून्, छहरा छहराऊन्,
शहरभित्र एकान्त खोपी, यो गरोस् उज्यालो,
जोपडीभित्र यसैले बालोस् मनको दियालो;
नेपाली गेडा, नेपाली दाना, नेपाली रसले
भिजेको मीठो रसिलो गीत, नेपाली कसले
नेपाली भन्ने कसले त्यसै आँखा नै चिम्लेला;
प्रतिभाबाट छहरा छुटे, हृदय नछोला ?
पर्वत, खाडी, फाँटमा चल्छ ज्याउरेको लहरी,
स्वदेशी माटो जागेर बोल्छ सरलमा छहरी,
फुप्राका चरी, वनका परी, दिल भल बगाउँछन्,
मासा र मासा जनका भाषा हावालाई रँगाउँछन्,
नक्कली जीवन, कुटिल विद्या लिँदै न यसमा चाल,
भावका वशमा पग्लन्छ रसमा जनको दिलको छाल;
पहिलो कवि पर्वतको पानी निर्मल अधर,
हिमाल सारा सङ्गीतधारा प्रथम छरर,

कराली टिपी जलबेली कल्क्यो जीवन-सागरलाई
बोलूँ कि बोलूँ फूल फुटन खोजे बास्ना दी अधरलाई,
चरीले तर चुच्चाले च्यापी पहिलो पल्लव,
ऊर्नाको स्वर टिपेर कुर्ली प्रकृति गौरव,
तिनैका साथी नेपाली जाति घाम र पानीमा,
हुक्कुरे मुटु सजीव भै कुर्ले ज्याउरे वाणीमा,
यो नीलो स्वर्ग पार्वती-माइती, छिरबिरे छाया-वन,
भत्केर आउँछ जीवनको तार कुर्लन्छ चरी मन,
प्रकृति-किरण रङ्ग भै दिलमा भावले छिर्केर,
ऊर्नाको शीतल शीकर उठ्छ स्वरमा सिकेर,
दुःख र सुख मिसेको रस जो जीवन कहिन्छ,
रसको धर्म लिएर पग्ली गीतमा बगिन्छ,
नेपाली सच्चा जातीय जीवन ज्याउरेमा बोल्दछ,
कोदाली-तालमा, हलाको फालमा नाचेर खुल्दछ,
नेपाली नसाभित्रको रगत पाउँदछ स्पन्दन,
यो प्रकृतछन्दबीचमा सुन्दर रमाउँछ नन्दन,
जनको मुटुभित्रकी चरी स्वभावमा कुर्लन्छे,
जनको जीवन-नदीकी लहर यसैमा उर्लन्छे,
पहाडी वायुमण्डलको ध्वनि गोधूलि-वनको बोल,
हिमालमा हुर्की, फूलरङ्गले छिर्की, बास्निन्छ, अनमोल,
श्रमको अमृत, प्रेमको पीयूष, जनको रसना,
दुःख र सुखको कराली पथ, जल-ज्योति-सम्झना,
ज्याउरे हाम्रो जलको बाटो आँसुको कहानी,
फिल्फिले नाला लहरबेली रुलाई र मुस्कानी,
जनको सच्चा साहित्य यही, जनको नाडी छन्द
कविता-देवी ऊर्दछिन् यहीं प्रकृत लिई बन्ध,
जमीन यस्तो विशाल यहाँ न केही सह्यार,
यो नयाँ जमीन बटार्न कोर्न बन्दो छु तयार,

ज्याउरे कवि भनेर मेरो दुर्नाम हुनेछ,
 जनको प्यारको चन्द्रमालाई कलङ्क छुनेछ ।
 युगल आर्को लिनेछ कोल्टो, भावना फिर्नेछ,
 खुम्चेका दिल फुकेर जालान्, अन्धता मर्नेछ ।
 मलाई सानो पातीलो गाउँ पहाडी नालीमा,
 मसिनो सानो वनचरी-कुर्लन जल बोल्ने थलीमा,
 शहरबाट सुदूर नीरमा मोहनी कुनामा,
 गन्धर्वपरी नेपाली कुर्लन्, प्रकृत दुनामा ।
 हृदयले नै डोऱ्याई भाषा अर्थलाई मन्त्रेर,
 भावको टूना हालेर फिल्लकोस् प्रकृतिमन्तिर ।
 मुटुको मलाई ढुकढुकी मीठो, कलेजा-कम्पन,
 जीवनको बोली सुरिलो मलाई, स्नायुको स्पन्दन ।
 पेशाले बिग्न्यो कविको धर्म, शब्दले मर्मघात,
 आत्मालाई फूटो बोलेको छन्द नाच्दछन् पारी रात ।
 यो मेरो सार्वजनिक शब्द सबैले सुन्नेछन्,
 आदिम तर नवीन चीजको वजन गुन्नेछन् ।
 यो सानो ज्याउरे गीतको कथा नजर लगाई,
 टुट र फूट माफ गर्नुहोला सज्जन ! मलाई !



मदन भोट जाने बेलामा

मुना-

नछोडी जानोस् हे मेरा प्राण ! अकेली मलाई,
मनको वनमा ननिभ्ने गरी विरह जलाई,
ननिभ्ने गरी विरह जलाई,
लोचनका तारा ! हे मेरा प्यारा ! यो जोति बिलाए,
के भनूँ ? भन्ने म केही थिइनँ विष नै पिलाए !
प्यारा ! विष नै पिलाए !

मनको कुरा गलामा अड्छ, अड्कन्छ गलामा,
यो मेरो मुटु पचासबाजि घड्कन्छ पलामा,
यो छाती मेरो चिरेर खोली नजर गराए,
त्यो मन केही फर्कंदो होला, तस्वीर खुलाए !
आँसुमा खस्छ मनको टुक्रा यो आँसु बोल्दैन,
मनको कुरा मनमै बस्छ, छातीले खोल्दैन,
प्यारा ! आँसुले बोल्दैन !

मदन-

हे मेरी मुना ! नभन त्यसो, जूनमा फुलेकी !
फर्कन्छु फेरि म चाँडै भन्ने किन हो भुलेकी ?
म बीसै दिन बसुंला ह्लासा, बाटामा बीसै दिन,
चखेवा फेरि आउँछ उडी बिहान कुनै दिन,
प्यारी ! भेटको बडा दिन !
कि मरिछ्छाड्यो, कि गरिछ्छाड्यो मर्दको इरादा,
नहाल प्यारी ! बाटामा मेरो आँसुको यो बाघा,
अनारदाना दाँतका लहर खोलेर हाँस न,
तिमीले हाँसे म हाँक्न सक्छु इन्द्रको आसन,
प्यारी ! बिदामा हाँस न !

मुना-

हे मेरा राम ! हे मेरा कृष्ण ! जङ्गल, पहाड,
भीरका भोटे, वनका जन्तु, गाईको आहार
रातमा सुर्जे, बिदामा हांसो कसरी मिलाऊँ
जाने नै भए नछोडी जानोस् साथमा सुहाऊँ ।
हजूरको गाथ, हजूरको माथ प्रीतिले समाऊँ ।

मदन-

नभन त्यसो । बुझ न मुना । थुंगा ऊँ त्यो पाउ,
वनका काँडा, उकाला ठाडा, कसोरी लैजाऊँ ?
हे नागकन्या ! पहाड नआऊ !
ती यौटी आमा, लच्छिनकी बत्ती नछाड सुसार,
तीन बीस हिउँद खाएकी आमा टुहुरी नपार,
ती हेरी बसून् यो चन्द्रमुहार ।

मुना-

फुलेको केश, गलेको जीउ आमाको मायाले,
बाँधेन हरे । हजूरको पाउ । मायाको छायाले,
हजूर । आमाको मायाले ।
जङ्गली देश बेपारी वेश सड्कट सहेर
के मिल्छ हरे । तिनलाई छाडी ह्लासामा गएर ?
हातका मैला सुनका थैला, के गर्नु धनले ?
साग र सिस्नु खाएको बेस आनन्दी मनले !
हे मेरा प्यारा ! अमीरी मनले !

मदन-

हे मेरी प्यारी । वचन तिम्रो गड्दछ मनमा,
के गछ्यौँ मुना । यो सास अड्छ त्यै पापी धनमा,
ती आमालाई दूधको घुङ्कोले गला रसाऊँ,
उनको यौटा पाटी र धाराको इच्छा पुन्याऊँ,

यो हातलाई सुनको बाला खँदिलो सुहाऊँ,
रिनले थोत्रो घरको जग बलियो बनाऊँ,
भन्दैमा आशा मनमा उब्ज्यो, मनमा बिलायो,
उचालिहालें पयर ऐले, इच्छाले उठायो ।
ईश्वरमाथि, मुटु छ साथी, जङ्घार तरूला
असल गर्दा ऊन् विघ्न परे बाटैमा मरूला
पृथिवीपारि स्वर्गमा फेरि हे प्यारी । भेटौंला ।

मुना-

हे मेरा कृष्ण ! मुटुको गाँठो ऊन् कसी नबोल !
तस्वीर खिच्छु मनमा तिघ्रो मुहार अमोल !
नफर्क प्यारा ! नलुकाऊ आँसु नयनमा ढल्मल !
ह्लासाकी ठिटी, आँखाकी छिटी, सुनमा कुँदैकी,
बुल्बुले बोली, गालाको बीच गुलाब फुलेकी-
ती सबै खेलून्, ती सबै नाचून्, डाँडा र चहुरमा,
मलाई बिर्सै यो आँसु पिला भन्नेछु म डरमा,
सवारी हओस् अँध्यारो पारी घर र शहरमा ।
रुनु नै बल पुग्दैन रोई आँसुले हजूरमा ।
अँध्यारोभिन्न सम्झना बल्ली विजुली-फलकमा
आँसुको वर्षा हुनेछ शीतल दुःखीको पलकमा ॐ

ॐ पिंजराभिन्न जलेकी चरी नबोली रुनेछ
ठुंगेर डुण्डी बत्तिई भने कहाँ पो हुनेछ ।
क्षण क्षण प्यारा हुनेछन् मेरो जलेका जीवन ।
खरानीबाट छिनछिन बिउँती रुनेछ सम्झना ।
छहारी दिने रसिलो बाबल ऊकेको बिलाए
शीतको दाना सुकेकी फूल
खड्ग्रङ्ग भई सुकेर मूल

वैलेर क्ली नबोली, बोली को सुन्ला वहाँ ए ।
 प्यारा । को सुन्ला यहाँ ए ।
 सवारी हओस् भन्नै ता पयो मुख थनी मुटुको
 नहँदी चरी पिउनेछ मरी आँसुको घुटुको
 कमलको मुटु खुम्चेर मछ
 भमरा-दर्शन त्यसमा पछ
 तिभिर छाया मुख बाउँछन् घुइरा, शीतले काँपछ तन
 प्यारा । शङ्काले काँपछ मन ।

मदन-

पुरुषको प्यारी । सङ्ग्राम संसार, विजय उसको सार ।
 पौरुषविना पुरुष हुन्न तरवार विनाधार ।
 सङ्घर्षद्वारा बिजुली बल्छे, विक्रमद्वारा दीप ।
 तिमीलाई पाउन म दूर जान्छु ऊँ आफ्नो समीप
 देहको न्यानो नजीकको प्यारी, आत्मालाई विसाउँछ
 चौमासको वियोग किन हो ज्ञानी । तिमीलाई तर्साउँछ
 दूरतालाई गिज्याउँला हामी तिसना चढाई
 ऊँ तीखो प्यासले संगसंगै ह्वौला मुटुलाई मिलाई
 तिमी ता मेरी जीवन-ज्योति, बाटाकी दियाली
 ननिभने कहिल्यै, नछोड्ने कहिल्यै जीवन अँगाली
 तिमी छौ पर भन्ने यो डर मलाई हुँदैन
 हिमालपारि, हिमालवारि,

कल्पने चरी भुर्भुरी गरी,
 तिम्रो त्यो अमर प्यारको मुटु पड्खले छुँदैन
 प्यारी । पड्खले छुँदैन ।
 पुछ्नघौ आँसु, नजरका दाना बरबर गुडे ऊँ
 पर्वत-खाडी-सागरले छेक्छन् प्याराका जोडी कुन ?
 कालको वारि, कालको पारि एक वस्तु अमर छ
 दुइटा जोडी दिलको प्यार,
 दुइटा आत्मा जोडिने तार

देश र काल नाघेर चल्ल ईश्वरको वर छ ।
सँभाल मन ए मेरी जून । यो छोटो बादल हो ।
निर्मल आकाश उघन्छ फेरि पखाली गाजल यो ।
डाँडाको पारि उडेको चरो गुँडलाई बिसन्न
पङ्खको चङ्गा प्यारको सूतले ताने के फर्कन्न ?

प्यारी ! तानिए फर्कन्न ?

नमान डर ईश्वर छ भर, बुझाई बसे मन,
अँध्यारो हुन्न सधैँलाई प्यारी । फर्केर आउला दिन ।

•

मदन भोट जान्छन्

डाँडा र काँडा, उकाला ठाडा, जङ्घार हजार,
भोटको बाटो ढुङ्गा र माटो, नङ्गा र उजार,
कुइरो डम्म, हिउँले टम्म, त्यो विष फुलेको,
सिम्सिमे पानी, बतास चिसो बरफ ऊँ डुलेको,
मसाने खम्बा लामाका गुम्बा शिर गोल खौरेका,
बाटामा जाने हात खुट्टा ताने, आगाले बौरेका ।
स्याजला चिसा, ओछ्यान खासा जाडोले बज्ने दाँत,
पकाई षिक्ता नखान पाई काँचाको काँचै भात ।*
आखिर ठूलो सुनको छाना साँझमा सुहायो,
मैदाननेर पोतालामनि ह्लासा नै मुस्कायो ।
आकाश छुने पहाडजस्तो सुनबुट्टे तामाको,
सुनको छाना, दरबार अजङ्ग त्यो दले लामाको ।
चौरीको पर्दा, बुद्धको मूर्ति सुनमा कुँदिको,
रङ्गीन ढुङ्गा, अप्सरा सारी बुट्टामा चुँदिको,
शीतल पानी, हरिया पात, हिउँका टाकुरा,
शिरीष फूल फुलेको सेतो, रूखका आँकुरा ।
कीचूको खोला, लिङ्कोरको दृश्य, अम्बानको महल,
यूतोक स्याम्पा, त्यो पुल राम्रो, त्यो ह्लासा ऊल्मल ।

* बाटामा सही अनेक कष्ट लक्ष्यको टुनामा
मदन ह्लासा ऊल्मल देख्ये व्यङ्गिँदो स्वप्नामा
कल्पना त्याउँछे दूरको दृश्य जादूको जलप दी
ह्लासाको शहर चम्कन्छ पथमा विचित्र ऊलक दी ।

ती हस्तिहाडसरिका सेता, भोटेनी भर्खरका,
 आँखाका काला, नौनीका छाला, त्यो ह्लासा शहरका ।
 खौरेका शिर भोटेका गुरु, ती माला फिराई,
 गम्भीर चाला, गडेका आँखा, अनौठा लगाई ।
 'ॐ मणिपद्मे ! ॐ मणिपद्मे !' भनेर हिँडेका,
 कपाल थापी, आशीर्वाद मागी, बटुवा बढेका ।
 त्यो नौलो गाउँ, त्यो नौलो ठाउँ, त्यो नौलो सडकमा,
 ह्लासाको शहर क्या लाग्दो रहर सुनको फलकमा ! ❀

❀ हिमालको आकाश-किनारापारि बुढको शीतल धाम
 सुनौला बादल-नगरी जस्तो गन्धर्व-परी-ग्राम,
 बिपनाभन्दा सपना राम्रो, यथार्थभन्दा भाव,
 स्वर्गको यात्रा गरे जै चले बाटाको बिर्सी ताप,
 ह्लासाका फुल्के सुनका छाना उनका आँखामा,
 रङ्गीन फूल नौरङ्गी फुले उत्तरका शाखामा,
 दूधले न्वाउँथिन् भोटकी रानी, फूलमा सुन्दथिन्,
 हिमालको हिउँसँगमा स्पर्धा छालाले गर्दथिन्,
 गुलाफसँग दाँजिनुपर्थ्यो ऐनामा गाला रे ।
 एक राज्य किन्ने गलामा उनको रत्नको माला रे ।
 फूलको मह सहेली टिप्ये बागमा छानेर,
 मणिको प्याला उचाली पिउँथिन् आनन्द मानेर,
 तरङ्ग यस्ता हजारौं चले मदनका मनमा,
 सुनेको माथि कल्पना लागी रङ्गिलो क्षणमा ।
 बाटो त साहो उकालो ठाडो कहीं छ बित्ने भीर,
 कहीं छ डोरी टाँगेको पुल कहाली रिङ्ने शिर;
 पातलो उँचाइ धकाउँदो फोक्सो मुटुलाई फोरेर,
 गरलनीला पर्वतमाथि पर्वत चढेर,
 तपस्वीलाई निर्वाणनिम्ति चढाइ कठोर
 हजारौं सही भए जै विफल कष्ट भो अघोर,

बीचबीचमा तर अमोल ङ्का पाइन्थे पथमा,
 नन्दनजस्ता फुलेका जङ्गल पहाडी पटमा,
 आश्चर्यजस्ता विरामा फूल, बनेली प्रतिभा ।
 प्रकृति उनलाई छक पारिदिन्थिन्, मस्काई मट्टु बाः ।
 बादलु देशमा टाकुरे गाउँ शेर्पाको विचित्र
 गर्जनतल, इन्द्रेनीतल,

ङ्ककन्छ घाम, तल छ जल
 माथि छ मानव स्वर्पुरमा ऊँ चुलीमा पवित्र ।
 स्याम्बोमा स्याम्बो रमाइलो नाची कम्मर समाई,
 चरण फ्याँक्ने बाँसुरी-तालमा, अप्सरा लजाई,
 सभ्यता हाम्रो नेपाल राम्रो संस्कृति पवित्र
 लुकेका स्वर्ग, समुच्च जाति यसमा छन् विचित्र,
 'पृथिवीभरमा क्यै जाति भए नेपाली के कम छ ?'
 मनमन भन्थे मदन त्यहाँ 'यहाँ क्या जीवन छ ।
 हिमाल हाँक्ने तेजस्वी जाति स्वभाव-तपस्वी,
 विश्वमा नेपाल विक्रम-तेजले हुनेछ यशस्वी'
 कहीं ता ऊर्ना नौधारे बनी आदिम गानाले,
 गुञ्जायमान शीतल पर्वत शीकर-दानाले,
 अमृत जल त्योभन्दा मीठो पृथ्वीमा पाइन्न,
 प्रकृति कहीं यत्तिकी धनी शब्दले गाइन्न ।
 ढुङ्गाको दाँत बाटामा तर तीखो छ बिछाउने
 हिउँको दाँत ऊँ तीखो बतास दान्हा नै किटाउने,
 विचित्र जन्तु सैरने वन गोधूली-छायामा,
 कालीको वाहन फुकेर चर्ने भिर्गका कायामा ।
 कल्पनाभन्दा रङ्गिला पन्थी गजब वनको बोल
 शहरका सङ्गीत-कविताभन्दा बनेली अनमोल,
 जीवनको मीठो आनन्द चर्का हरियो हावामा
 उद्गार गरी थरी र थरी,

फुर्फुरी गर्ने, भुर्भुरी लिने,
 उत्तम सिर्जन रङ्गीन चरी; सुन्दरका कायामा,
 पुष्ट र चिल्ला बनेली जीव बित्तास्ने छायामा,

क्वै देवी बिहन् गहन वनमा, अमित सुन्दरी,
 भीषण काली क्रोधमा तर,
 नड र चुच्चो लोहित हृदी आधीका भुमरी,
 कृष्ण र राधा झूलन खेल्ने सहरा फुलेका,
 अत्तर-बास्ने पत्तीका कुप्पा जहाँ छन् हिलेका,
 सुन्दरताको विचित्र लोक जड्गली एकलासमा,
 देखेर मदन गद्गद हुन्थे विचित्र मिठासमा,
 मिर्गको पाठो कोमल चिन्तो फुर्फुरे शैशवमा,
 चाञ्चल्यको नै आनन्दस्वरूप फुर्केको रहरमा,
 इन्द्रेनी-राज्य फुलारु बाक्ला जड्गल माघेर
 मदन बढे पर्वत ऊँचा हिमालमा लागेर,
 पर्वतराज पृथ्वीका ताज ओजस्वी हिमाल,
 काँधमा स्वर्ग बोकेर हेर्ने नीतिम नेपाल,
 दिनले सिँदा पहिलो झुल्को सगरमाथामा,
 उषाले बाल्मिन् लखबत्ती-चूली सुनीला ज्वालामा,
 एकान्त त्यहाँ शासन गर्थ्यो साम्राज्य सेतोमा
 तपस्या त्यहाँ शान्तिमा बढ्किन् स्वर्गको बाटोमा,
 बिहानी साली लसेर आउँदा प्रथम गुलाफ,
 सृष्टिको पैलो ललित रङ्ग धप्काउँथ्यो रवाफ,
 मानिसलाई चुनीती दिने हिउँका टाकुरा
 डुबुवा दिनले छोएर बल्थे
 प्रकृति-मन्दिर सुनीला गजूर धप्के ई हजारौं,
 विशालताको रोमाञ्चकारी हिमाली स्वरूप,
 विभिन्न पाटे भएर झुल्को दर्शाउँथ्यो अनूप,
 करुणात्रस्तो कोमल निर्मल हिउँको काया छ,
 भूमरको ऊँचा भएर भूमा पगिलने माया छ
 रहस्य घाँटा अबश्य राख्थ्यो स्वर्गिक चुली खास,
 उमा र शिव गर्दथे भूको टुपीमा ऊँचा बास,

सकल युगको इतिहास जानी निश्चल तपस्वी,
 सागर भेटी बादल फ्याँक्ये
 आशिषजस्ता वर्षालु स्वरमा नेपालमा यशस्वी ।
 जूनले लस्दा हिमाली महल कान्तिको कोमल,
 चाँदनी स्वर्ग, चाँदिलो सपना
 अमृत-जलप-निवास बन्थ्यो उमाको शीतल,
 पीयूष-जलमा छायाको सार झुल्के ऊँ मञ्जुल,
 एकान्तलाई त्योभन्दा ठूलो विलास यिएन,
 संसारी विष निभाउने शीतल
 त्योभन्दा अर्को भूतलमा कहीं स्थल नै यिएन,
 अनेक गङ्गा निर्झर नाला आँसु ऊँ दयामा,
 पग्लेर स्वतः बरबर ऊरऊर
 तपस्वी लोचन हिमालीबाट ऊर्दथे दुनियाँमा ।
 श्यामल धन नेपालको मन कसको वरदान ?
 जलडोरे अनेक सभ्यता युगका कसको प्रदान ?
 उच्च र गूढ भावको क्षेत्र हृदय सङ्ग्राउने,
 आश्चर्य के छ, भारत खोज्यो
 त्यो दिव्य मीठो आभास सधैं आत्मालाई जगाउने,
 उचाली आफ्नो मनको तह तरङ्ग उचाली
 हिमाल-प्रदेश पार गर्थे मदन हृदय उचाली
 धूपीका घारी, सल्लाका घारी पर्वत चढेका,
 हिमालका ज्यादा नजीकका शिशु ती हेर्ने बढेका,
 पृथिवी अब पातलो उँचाइ लिएर नङ्गिन्छन्,
 छ मास हिउँको सिरक ओढी छ मास फुङ्गिन्छन् ।
 बतास भो तीखो, हिमाली श्वास सियो ऊँ कडा भो,
 भोट जाने युवा हिउँको लामो लहरमा खडा भो
 बर्बुरे चिनी हावाले छानी सल्लाको सियाभर,
 पवित्रताको पीठोको धूली पर्वतमा छरबर,
 शीतमा थियो अग्निको जलन पैताला जलाउने,
 हावामा थियो पातलो पन फोक्सोलाई फुलाउने,

अकेली मुना अत्यन्तै राम्री कमल छैं फुलेकी,
 बादलको चाँदी किनारा छोई जून छैं खुलेकी,
 कलिला ओठ खोलेर हाँस्ता मोती नै बर्सन्थ्यो,
 पुसको फूल छैं सुकेर गइन् आँसु नै बर्सन्थ्यो,
 लाम्बिला आँखा पुछेर गर्थिन् सासूको सुसार
 कोठामा सुत्दा तकिया भिज्थ्यो चिन्ताले हजार,
 ती दिन लामा, ती रात लामा ती दिन उदासी,
 अँध्यारा रात, उज्याला रात जून नै उदासी,
 ज्यालमा मुना फल्मल तारा ह्लासामा ती प्यारा,
 आँखामा आँसु मुनाको मन चिन्ताको आहारा,
 स्वरमा आँसुको सिम्सिमे वर्षा मसिनो चले छैं,
 एकान्तभित्र उठ्छ गाना विरह बोले छैं,
 चिन्ताले लाखौं लाग्दैन आँखा सपना प्यारो छ,
 सपनाभित्र उनलाई देखे उठ्न नै गाह्रो छ,
 सपनाभित्रै उडेन सास भनेर ती रुन्छिन्,
 दिनको दिन गुलाब जस्ती वेलेर रहन्छिन्,

बतासले दान्हा किटेर टोकथ्यो साँझमा मुटुलाई,
 भोटेली पोशाक, बोचा र भुत्ले टोपीले उनलाई,
 सुकुटी चिया भेडाको धूली चौरिदूध गट्टाले
 बचाए बल्ल क्या कष्ट पाए बाटामा पट्टाले ।
 प्रकृतिदेवी मानिसप्रति क्रूर र निठुरी
 भएर जान्थिन् पठार पुग्दा पृथ्वीको जो धुरी,
 उब्जनी छैन, खानलाई छैन, पिउन नदारत,
 बल्ल र तल्ल सँभाली साँवल,
 नेपाली साहू भोटेको त्यो दल-
 सँगमा मदन जिनतिन चले कष्टको कडा पथ,
 अनेक दुःख बाटामा सही देखेर उदेक
 एक मैहनापछि मदन पुगे ह्लासाको नजीक ।

मनको दुःख मनैमा राखिछन् नबोली छिपाई,
 छातीको शर, पन्ध्रीको प्वाँख राख्छ लुकाई,
 उज्यालो हुन्छ दिनको अन्त्यमा बत्तीको धिपधिपमा,
 वैलिंदो फूल ऊन् हुन्छ राम्रो शरदको समीपमा,
 दादलको कालो किनार चाँदी, ऊन् जून उज्यालो,
 विदाको वदन फल्कन्छ मनमा दुःखको उज्यालो,
 फूलमा खस्र्छन् शीतका आँसु आकाशमा वर्षाजल,
 रातका आँसु ताराका ज्योति, टप्कन्छन् महीतल,
 गुलाब मीठो जरामा बन्छ कीराको आहार,
 शहरभित्र फुलेको फूल दुष्टको शिकार,
 मानिसको हात निर्मल पानी हिलोले भर्दिन्छ,
 मानिसलाई बाटामा काँडा मानिस छर्दिन्छ,
 अत्यन्त राप्ती यी मुना हाप्ती ज्यालमा बसेकी,
 शहरको यौटा गुन्डाले देख्यो अप्सरा खसेकी,
 भवानीलाई कातेर बत्ती बेयाद रहेकी,
 गालाको पाटा कानको लोती, कपाल घुम्नेकी,
 त्यो छड्के दर्शन पाएर उभियो पागलै भएर,
 घरको वर, घरको पर त्यो घुम्थ्यो गएर ।

•

गुलाबलाई देखेर राम्रो हे भाइ । नछुनू ।
 लोभले हेन्यो, मोहनी गयो, जङ्गली नहुनू ।
 सिर्जनाभित्र रचना राम्रा नजरका जुहार ।
 ईश्वरको हाँसो पाएका फूल छोएर नमार*

* भित्र छ आत्मा मसिनो तिनको पत्तीमा फल्केको,
 भित्र छ तिनको मसिनो बास्ना हावामा बल्केको,

घरमा आई, माउर लाई, नैनीले मुस्काई,
 हाँसको फुल कुर्कुच्चा राम्रो त्यो भन्छे शर्माई,
 "कलिलो राम्रो हजूरको पाउ क्या चट्ट मिलेको ।
 चिनियाँ पाउ, लक्ष्मीको जस्तो, कमलमा खुलेको ।
 मोतीको दाँत, हीराको जात हजूरले हाँसेको ।
 मोहनी लाग्छ, विघ्नै छ राम्रो हजूरले हाँसेको ।
 छ मैहना भयो खसम हजूर । गएको ह्लासामा,
 बिर्स्यो पो न्यार ? हजूरलाई तरुनी-खासामा,
 यसरी छोडी गएको देखी दिल दुख्छ मलाई,
 कमलको पातमा जोवनको घोषा रहन्छ कस्लाई ?
 नजर मात्रै मुखमा लाए हजार मर्नेछन्,
 भँमरा जस्तै डुलुवा खसम के कदर गर्नेछन् ?"
 मुनाको गाला, आगोको ज्वाला जलेर उदायो,
 आँखामा चम्क्यो बिजुली घौटा, चाँडै नै हरायो ।
 खामोस खाई दयाले भन्छिन्, "हे नैनी भाउज्यू ।
 म अरू जस्तो नठान बुज्यौ हे नैनी भाउज्यू ।

सुन्दरको सूक्ष्म स्वरूपका टुना बाहिरी नजरमा,
 तनको लोभी गुमाउँछ आत्मा विलासको रहरमा ।
 गुसाब आए सुहाउन पृथ्वी दिव्यका मुस्कानले,
 बोलाउन आफ्ना आत्मा आत्मा सुन्दरको आह्वानले,
 लोभको खसो निर्लज्ज हातले तिनलाई नछोऊ,
 लज्जाले खुम्ची भागदछ देही
 के माटोबाहेक हात लाग्ला केही ?
 मुस्कन देऊ, फुस्कन देऊ बास्नामा मधुर,
 बास्नाले मात्र सौन्दर्य छोऊ
 आँखाको लोभ आँसुले धोऊ
 सिकाउलान् तिनलाई सुन्दरमा उठ्न गुलाबी बिहानले ।

यी कुरा गर अरूका कान, जो सुन्छन् लिई चाख,
 जोबनका हीरा शहरका कीरा, पाउँछ्यौ तिमी लाख !
 चन्द्रमालाई खसाल तिमी, हिमाल उचाल,
 यो मेरो मन डगाऊँ भनी नरच यो जाल,
 गुलाब जस्तो फुलेको दिल कोपिला हुँदैन,
 जो एकबाजि सुम्पियो बुझ्यौ सो आफ्नो हुँदैन,
 स्त्रीलाई जाँच चिताको ज्वाला पसेर निस्कूला,
 त्यो पाउलाई समाई फेरि स्वर्गमा बसूला,
 यो चार दिनको कञ्चन चोला ईश्वरले सिँगारे,
 के भन्नु माथि बाबुको अधि हिलोले विगारे ।

दयाले नैनी । ईश्वरले सिँगारे !

पापको भारी बोकेर फेरि उक्लनु कसोरी !
 मनुष्यचोला गुमाए त्यसै फिर्दैन यसोरी,
 नैनी । फिर्दैन यसोरी !

स्त्रीजातिलाई सृष्टिको भार भविष्य जगत्को,
 आनन्द दिने सुगन्ध दिने पवित्र रगतको,
 सौन्दर्य हाम्रो जूनको जस्तो किरण पवित्र,
 जूनमा हुन्छ क्लङ्क, हुन्न सतीको मनभित्र,
 मानिसहरूको मनको जगत् गर्दिन्छ पवित्र,
 ती तिम्रा आँखा रसाई आए, परेला अडेको,
 आँसुका ढिका क्या राम्रो देखेँ अगाडि बढेको,
 हे नैनी दिदी ! मनको मैलो आँसुले पखाल्छ,
 आँसुका थोपा आफैँमा खसे यो मन उचाल्छ,
 यी मेरा कुरा गएर तिमी अरूमा सुनाऊ,
 आँसुका ढिका बनाई राम्रा खसाल्न लगाऊ,

नभएदेखि सङ्घारवारि हे नैनी ! नआऊ ।”*

सिङ्गोङ्कारमाथि पहाडी चुच्चो आगो ऊँ बल्दछ,
 त्यो ताशीलिङ्गा फूलको वारी हावामा फुल्दछ,
 तलाउ लुक्याइ चम्कन्छ तल, आकारातर्फको,
 सुनले छाएको गुलाबी घर फोडाङ्कार्पोको,
 चुडसुक्याइ भन्ने सडक राम्रो, चूजिक्याइ बगैँचा,
 अस्मानी पुल युतोक स्याम्पा घाँसका गर्लैँचा,
 फूलबुट्टे चउर घाँसका गर्लैँचा ।

चम्किलो सुनको रङ्गिलो देश नौलो र उज्यालो,
 कस्तूरी-वास, सुनको रास, बाटो ता उकालो,
 आएर बसी के जानु चाँडै ? नबुझी नौलो चाल,
 भित्तारी लाई मदन बसे घरको बिर्सी हाल,
 छ मैहना गयो, सात मैहना गयो, मन भो ऊसङ्ग,
 ती मुना प्यारी, आमा बेचारी मन भो ऊसङ्ग,
 मनमा आए लहर जस्ता जलका तरङ्ग,
 परेवा उड्यो शहर नाघी, जङ्घार तन्यो पार,
 मनले उनको पखेटा हाल्यो उडेर गयो घर,

* 'बिराएँ हजूर, माफ रहोस् कसूर' नैनीले जोडी हात,
 भुङ्गोले नन्यो उसको गाला
 मानव-आत्मा पतनमा पनि
 निदाइरन्न ली हेर । चाला
 अन्तरले उसको के भोग्यो होला शरमको बज्रपात ।
 त्यो बिनपछि त्यो लागी भन्छन् कृष्णको भजनमा
 सुत्नेलाई त्यस्तै जगाउने शक्ति सतीको वचनमा,
 भाइ । सतीको वचनमा,

बसेको बस्यै घरमा पुगे आमा छन् विरामी,
 मुनाका आँखा रोएर ठूला, नयन बदामी,
 लाम्बिला, ठूला नयन बदामी ।
 घ्याङ्घुडे घण्टा गुम्बामा बज्यो, बादल जुम्मियो,
 पहाडमनि पहाडी छाया साँझमा लम्बियो,
 बतास चीसो चम्केर आयो मनको तन्द्रामा,
 उठेर देखे भेडाको भुवा ओढेका चन्द्रमा,
 उदासी जून फिकामा गए मदन डेरामा,
 ती आमा नाचिन्, ती मुना नाचिन् आँखाको घेरामा,
 त्यो रात त्यसै छर्लङ्ग गयो, ओछ्यान बिषायो,
 छातीमा केले थिचे कै लाग्यो, आकाश रछायो,*

* छ बीस दिन उज्याला पड्छी हिमालमा व्यँडे,
 पश्चिमी सुनको सागरपारि गएछन् उडेर,
 गोसाइँकुण्डको धेरै नै पानी गङ्गामा बग्यो हो,
 ह्लासाको जादू घरले जित्यो,
 नेपाल-खाडी नीर-किल्लाभिन्न स्वप्नामा अड्यो हो ।
 साहूका साब सिकेर किल्ली बेपारमा चलेथे,
 तीन मैहना बन्दा कथै गुठिल जम्मा भएर फुलेथे,
 कस्तूरी असल बिनाका बिना बटुली सह्यारे,
 शिलाजित बूटी उत्तम केही बटुले त्यहाँ रे,
 सुनका मात प्रशस्तै मिले लगाउँदा लगानी,
 आफूलाई चाहिनेसम्मको धन कमाए त्यहाँ नि ।
 ओखती केही सगेका थिए एक सामा धनीको,
 दमको व्यथा निमन भयो भाग्य नै बनिगो,
 आफूले उनले चिताएभन्दा रास थियो सुनको,
 नेपाल फर्की जाने भो इच्छा अब ता उनको,

लुकाई गन्हौं सुनका थैला, कस्तूरी सट्यारी,
ती विदावारी भएर हिंडे ईश्वर पुकारी ।

•

“सपना मैले के देखें आज ? भैंसीले लगायो,
यो मुटु काँध्र त्यो भैंसी सम्झी, हिलामा पछायो,
बज्यै ! भैंसीले लगायो ।”

“बुहारी मेरी ! शीतको सपना पिर्देन खराब,
खराब सपना त्यो विर्सिजाऊ डरले नकाँप ।
फुलेको शिर म थापिदिन्छु सबै त्यो खराब,
हे छोरी जस्ती बुहारी मेरी । त्यसरी नकाँप ।”

“दाहिने आँखा फर्फर गर्छ मनमा लाग्यो पीर,
कहाँ हो कहाँ मुटुमा दुख्छ, घुम्दछ मेरो शिर,
आमा र बाबु स्वर्गमा मेरा, टुहुरी अजान,
हजूर नै आमा, हजूर नै बाबु, खोल्दछु मुहान,
बज्यै ! मनको मुहान ।”

“कसैको माथि कुभलो हाम्रो मनमा पसेन,
पापको छाया यो हाम्रो सानो घरमा घुरेन,
दैवले देख्छ सोझाको दर्द, दैवले हेर्दछ,
दैवको वज्र ओह्लेर आए ममाथि पर्दछ,
फुलेको केश ममाथि पर्दछ ।”

“धेरै नै भयो खबर केही आएन ह्लासाको,
चिठीको भर पर्दछ बस्नु, चिठीको आशाको ।”

“बेपारीलाई कामको भीड फुर्सद पाएन,
लेखुंला भन्दै भुलेको होला त्यसैले आएन,
वनको बाटो डाँडा र काँडा, टाढा भै आएन।”□

(मदनलाई बाटामा हैजा लाग्छ)

“नछोड मेरा हे साथीभाइ । वनमा मलाई,
काग र गिद्धहरूको पापी शिकार बनाई,
घरमा मेरी ती बूढी आमा, ती बूढी मर्नेछन्,
चन्द्रमा जस्ती ती मेरी मुना ठहरै पर्नेछन्,
हे मेरा साथी । हे मेरा भाइ ! म अख मर्दिनै,
कालको साथ लडेर उठ्छु वनमा मर्दिनै,

□ ‘नमान पीर बुहारी मेरी । पीरले सुहाएन’
‘तैपनि लाग्छ मनमा बाबल, कूडरो घुरिन्छ;
शङ्काका छाया नाचेर उड्छन् मन पीरले भरिन्छ;
खराब कुरा नसोच्नु भन्छन् अफान्दा फर्किन्छ
मुटुमा चीसो पसेर आउँछ आँखीभीँ फड्किन्छ,
हजूर । आँखीभीँ फड्किन्छ ।

हजूर हाम्रो अबला चोला आधार हुँदा दूर,
सुकेको पात ऊँ शीतको बेला,

हिमाली सासमा काँपिर उठ्छ थरथर, गली नूर,
मुटुकी चरी छायाले डरी, भटभटी भुर्भुरी
उड्दै कि बसू सरि छ जीवन-हाँगामा फर्फरी
हिमाललाई हेन्यो मन चीसो हुन्छ पर्वत हेन्यो नीर,
हावाले छुँदा मन उड्दै भन्छ, के गरी रहूँ यिर ?

हजूर । के गरी रहूँ यिर ?’

‘नमान पीर बुहारी मेरी । असलै हुनेछ,
फूल ऊँ छोपी संसार हाम्ले,

न मान्छे न त देवले हाम्लाई काँडाले छुनेछ ।’

यो घाँटी सुक्यो; यो छाती पोत्यो; यो आँसु पुछन,
 अऊ छ सास, अऊ छ आस, यो दर्द बुझन ।
 आशिष देलिन् ती बूढी आमा मलाई बचाओ !
 मानिसको आँसु मानिसले पुछनु सबैको धर्म हो ।
 यो घाँटी सुक्यो म पानी खान्नं । बिज्यायो यो घाँस,
 घाँसको चोसा दयाले मर्छ; आँसुले पियास !”
 “के गछौं भाइ । टाढाको घर बाटाको जङ्गल,
 यो हैजा हाम्ले कुन्हेर बसे हुँदैन मङ्गल,
 औषधिमूलो साथमा छैन यो माऊ वनमा,
 ईश्वर सम्झी ईश्वरै सम्झी रहे है मनमा,
 घर र बार सबैले छाडी जानु त, पर्दछ,
 अन्त्यको बेला ईश्वर सम्झे संसार तर्दछ ।”
 हातले टेकी मदन उठे ती साथी गएछन्,
 पश्चिमतिर दिनका आँखा रगतमा डुबेछन्,
 वनमा फीका अँध्यारो चढ्यो, हावा नै निदायो,
 पन्छीले सारा बोल्न नै छाडे, जाडोले सतायो,
 दुर्दशा त्यस्तो, निठुरी सारा, जङ्गल पहाड
 निठुरी तारा, जगतै सारा, निठुरी उजाड,
 पुर्लुक्क पल्टे घाँसमा फेरि सुस्केरा दिएर,
 घरको तस्वीर मनमा उठ्यो ऊन् गाढा भएर,
 “हे मेरी आमा । मलाई तिमी सम्झदिहोऊ नि !
 हे मेरी मुना ! मलाई तिमी सम्झदिहोऊ नि !
 ईश्वर । ईश्वर ॥ तँ मात्र मेरो वनमा साथी छस्,
 मानिसभित्र ढुङ्गाको दिल तँ देखने माथि छस् ।”

आगोको ज्वाला कताको होला ? डढेलो उठयो कि ?
 मरेकालाई ऊन् मान् भनी डढेलो उठयो कि ?
 नजीकै आयो मानिस यौटा लिएर चिराक,
 डाँकू पो हो कि ? भूत पो हो कि ? वनको खराब,
 पयोमा यौटा कुन्डेको सास के भर, के डर ?
 भएको बल गलाको पुग्छ चिराकपल्लिर,
 को रुन्छ भनी भोटेले हेर्छ, देख्छ विरामी,
 मायाले भन्छ, "साथी र भाइ रहेछ हामी ।
 मेरो छ घर एक कोस पर, तिमी ता मर्दैन,
 म बोकी लान्छ, हुन्छ कि हुन्न ? फरक पर्दैन ।"
 भोटेको पाउ समाई भन्छन् विचरा मदन,
 "ईश्वर मेरा हे भोटे दाइ । क्या राम्रो वचन !
 घरमा मेरी छन् बूढी आमा, ती सेतै फुलेकी,
 घरमा मेरी जहान यौटी बत्ती ऊँ बलेकी,
 मलाई आज बचाइदेऊ ईश्वरले हेर्नेछ,
 मानिसलाई मद्दत गर्ने स्वर्गमा पर्नेछ,
 क्षेत्रीको छोरो यो पाउ छुन्छ, धिनले छुँदैन;
 मानिस ठूलो दिलले हुन्छ जातले हुँदैन ।"
 बोकेर लग्यो भोटेले घर, ऊनमा विसायो,
 पानीको घुटका पिलाइदियो दयाले रसायो,
 खोजेर ल्यायो वनको बूटी घोटेर पिलायो,
 चौरीको दूध पिलाईकन बलियो बनायो ।*

* हिमालको बूटी विचित्र थियो जादूको दियो काम,
 त्यो भोटे दैव नभए कठै । जान्थे ती परमधाम ।

वनका बीच घरेलु चिल्लो कोपडी टुमुक्क
 गोबरमाटे फूल-टाटेपाटे,
 वनको कोही देव र देवी घुस्ने ई सुटुक्क,
 हाँगाको टेको, हावाको छेको, दुङ्गाको गाहारो
 मदनलाई साग्यो महलभन्दा धनी र पियारो,
 भेडाको उनको बिछौना नरम, ओदनलाई पाखी छ,
 त्यहाँको जीवन बैकुण्ठ जस्तो उनको सागि छ,
 मुस्कानमा छैन मान्छेको छुरी, वचनमा छैन विष,
 हावामा छैन दूषण केही, मनमा राग रिस,
 दारिद्र्य त्यहाँ क्या धनी यियो थोरैमा कति धेर ।
 चाहिँदो रैछ के सुखलाई ? प्रकृति भनेर ।
 हरियो यियो आँखाको शीतल प्रकृति रङ्गको धन
 शहरमा भरी जीवन भन्छन् जीवन त यियो वन ।
 नकली ज्ञान पोथीका भन्दा, फूल-पाना हँसिला
 रङ्गिला पत्र प्रकृतिदेवी उन्टन्थिन् रसिला,
 ईश्वरको ज्योति टल्कन्थ्यो त्यहीं शीतका दानामा,
 क्या बोन्थ्यो ईश्वर पखेस्वाट रङ्गीन गानामा ।
 फूलको बोट उझेको हेरी मान्छेले पाउँथ्यो ज्ञान,
 सुँघेर बास्ना लट्ठ भै आत्मा भोग्दथ्यो क्या निर्वाण,
 लामाको जीवन प्रकृतिबीचमा बनेली मुटुमा
 बुढको टकले फिक्केको यियो निर्वाण-पथमा
 पन्छी र पशुहरूको साथी अहिंसा विचारी
 रुखको ढुकढुक, फूलको धड्कन,
 ज्योतिका पथमा बीजको स्फुरण,
 समस्त तिनको रहस्य जान्ने प्रकृति-पुजारी
 रहेछ लामा एकान्ततामा बिलासिरहेको
 देख्तामा रुत्रो, भित्र त्यो कत्रो । विशाल भएको,
 चीरीलाई पाली, फलफूल हाली, बटुली जहान
 पान्दथ्यो पीटा आदर्श ठड्के कुटीमा सुबान,

रहस्यमय अदृश्यसँग बसेको रमाई,
 उदारताले हृदयद्वारा जीवलाई रिझाई,
 रोग र व्याधि निखार्न सक्ने मन्त्र र बूटीले,
 मदन तड्प्री मोटाए पोसी त्यसका कूटीले,
 हिउँले ब्रह्मा बनाइदिन्ये उसकी कुमारी
 गालामा उषालालीले रङ्ग दिव्यले मुसारी,
 वनकी देवी जस्ती थो छोरी बुढको पालाकी
 उसको नाम थियो है लावा कोमल चालाकी,
 कुमार उसको तेजिलो थियो फुचाको नामको
 वर्षमा ब्रह्म गजबको तर जेहेन र कामको,
 पशु र पन्थी सबैको बोली मुट्ठीले निकाली
 भाले र पोथी लाउँथ्यो बोल विचित्र कला ती,
 महीना बित्यो मदनको त्यहाँ प्रकृतिबीचमा
 अचम्म मानी आनन्दमाथि हिमालनगीचमा,
 बाँसुरी मधुर बजाउँथ्यो फुचा रोएर सुन्थे ती,
 सुरिलो गीत गाउँथी लावा बर्बर बन्थे ती,
 कलुष-शून्य तिनको जीवन सत्युग-समान
 देखेर त्यहीं बस्ँ ऊँ लाग्यो सधैँ नै नजान,
 तैपनि मेघ दक्षिणको आयो नाघेर हिमाल
 जलको कूडरो पातलो बनी,
 'कोही छ रोइरहेको' भनी,
 सम्झना दिँदै अबोल-बोलमा मसिनो जन्जाल,
 पन्थीको उडान मनले टिप्यो घराको घेरापार
 घर जाने इच्छा दिलसँग बढ्यो फुटेन मुखको पार,
 वैशाख लाग्यो पल्लवमा पन्ना, फूलमा इन्द्राणी
 चरामा कलकल, साँझमा लोली,
 ढुक्कुरमा कुरकुर, डाँफेमा फुरफुर, क्वैलीमा सुवाणी,
 नालामा छलछल, हिमालमा ऊलमल, हाँगामा फुफुर,
 मुजूरमा ढाँचा, हरिणमा कन्याइ, मिर्गमा छुँछुर,

लहरा हल्के हल्लेर फुल्की मधुमा, गुनगुन भो ।
 नवीन मीठा कलकले वन शिशु-शिर छुनमुन भो,
 वास्नाका कणी दुगुर्न थाले पोथीलाई बोलाउन,
 शब्दले डाक्थ्यो मुटुको शब्द,
 प्रश्नका साथ उत्तर लागे वनलाई गुञ्जाउन,
 सृष्टिले नयाँ नाटक रचिन् आनन्द चञ्चल भो,
 प्रेमको राज्य हरियो भयो, जीवन हलचल भो,
 पूर्णिमा आइन् हिमाल-भालमा बाटुली बनेर
 अमृत-थाली झिलमिल फाली,
 जादूको जाली शीतल हाली,
 चराचर-दिलमा जलप लगाई हिमाल सपनेर,
 वन भो घौंटा द्यौधल सुन्दर जूनको जलपमा,
 परीको संसार, स्वप्नाको मुहार, शीतल फलकमा,
 जुनेली फूल फक्रेर आए हृदय खोलेर
 पातला पात भै पारदर्शी जूनसँग बोलेर,
 बुढको थियो उत्सवको रात, उज्यालो खुलेको
 विश्वमा शान्ति मनमा कान्ति,
 चराचरलाई नवीन जीवन अमृत मिलेको
 लामाले लियो बाँसुरी हातमा, वनको बाँसुरी
 जनको मन कुर्लने भन,
 सङ्गीतको आत्मा अटाउने खोक्रो प्वालसुरे बाँसुरी ।
 टिरि र लिरि बाँसुरी बोल्थ्यो अबोल बोलाई वन
 लावा र फुचा हातपाउ फाली,
 तालमा नाचे शरीर चाली,
 बुढको जीवन-कथाको सारमा भावले नाच्यो मन,
 गीत गाए तब लामाका जहान मिलेर वनमा
 भोटेको छन्द दोसाँधे मिठास शब्दको बन्धमा,
 मदनको आत्मा बुढको लोकको मुक्तिमा रमायो,
 उनले टिपे तलको गाना हृदय रसायो-

(गीत)

दशखको पूर्णिमा

हेर । हो हिमाल जून ।

रातको कालो वर्णमा

अमृतको यो थालीले

कलमल पार्ने कुन ?

स्याब्बो च्याड्बा । स्याब्बो च्याड्बी ।

संसार मथ्दा जूनको नैनी स्वर्ग तर छ, सुखको दिन ।

तारा-जुप्ये यो रूखमुनि

कसले लगायो धून ?

चूलीमा पुग्यो बाटो गुनी

आँधी नाची, पर्वत नाघी,

संसारलाई लाउन गुन ?

स्याब्बो च्याड्बा । स्याब्बो च्याड्बी ।

आफूलाई जित्ने संसार जित्छ निर्वाणभन्दा कीर्ति कुन ?

आकाश उनको छाती हो

करुणा-धारा सुन ।

तारा आँखा राती हो,

भाटी-जरामा बन्चरो दी

काललाई जित्ने कुन ?

स्याब्बो च्याड्बा । स्याब्बो च्याड्बी ।

अमृत क्लृप्त्यो संसारमाथि हेर । ऊ ज्योति । हिमाल-जून ।

•

पानीले पाच्यो आकाश नीलो पखाली तुवालो,
 कौसीमा लाग्यो क्या राम्रो जून स्वर्गको उज्यालो,
 सिरिरि सिरि शीतल हावा, सुन्तला फुलेको,
 क्या मीठो बास्ना मधुर मसिनो, जूनमा मिलेको,
 जूनको विमल —— अमृत-जल —— तलाउ-छायामा,
 नरम मधुर, सरस जगत, जीवन है मायामा,
 नीदले छोडेकी कोइली बोल्छे जुनेली रातमा,
 जीवन देश बोले है प्रीति मनका पातमा,
 क्या मीठो त्यसको सुरिलो स्वर रातको कलिलो
 मनको तिसना सपनाभिन्न घुसे है रसिलो
 गमलाभाषि केवरा फुल्छ, गुलाब बोल्दछ,
 छायाको बुट्टा पर्खालमाथि ज्युंदो है चल्दछ,
 नीलो छ सारी ताराको पारी मुनाको गाथमा,
 भावका जल-महल-लोचन कोमल छन् रातमा,
 चन्द्रमालाई चन्द्रमा हेर्छिन् कौसी र आकाश,
 स्वर्गको अटाली हाँस्दछिन् यौटी, यौटी छन् उदास,
 यो देश छैनन् उनका आँखा मनका चित्रमा,
 गडेको टक छ अरू देश जूनका भिन्नमा,
 सम्झना फुम्मियो बादल जस्तो चन्द्रमा हराइन्,
 विरह जस्तो अँध्यारोभिन्न, एक आँसु चुहाइन्,
 मुनाले बोलिन्, "हे मेरा कृष्ण ! मलाई भुल्यौ नि !
 निठुरी मन लिएर भन, कसरी डुल्यौ नि !

कृष्ण ! कसरी भुल्यौ नि !

मुहार तिम्रो जुहार मेरो नजरको हरायो,
 कुन पापी दैव आएर चोरी कुन देश फिरायो,
 सम्झनालाई छायाले छकायो,

पहाडवारि पहाडपारि पर्दाले ढाकेको,
स्वरूप तिम्रो खालि छ मेरो मनमा जागेको,
झल्लली देखी विरह लागेको ।

वचन तिम्रो तारमा मनको निदाइरहन्छ,
सम्झेर आयो झन्कन्छ भित्र, कहानी कहन्छ,
दुःखको कानमा सुखको कथा बजाइरहन्छ,
पखेटा छैनन् उडेर जान, चिडिया उडेका,
हेरेर बसी आँसुका थोपा गहमा छुटेका,
देखेनौ तिम्ले कतिका थिए छातीमा गुडेका !
किन हो किन, यो मेरो मन बादलले ढाक्दछ,
सियोको टुप्पा नदेख्ने गरी मुटुमा लाग्दछ,
प्राणको मेरो पखेरु रुन्छ पिँजडा परेको,
न उड्न पाई, न खोज्न पाई चिन्ताले पिरेको ।
यो उड्न पाए त्यो पाउमाथि लुटपुट पर्नेछ,
त्यो छातीमाथि गएर फेरि भुर्भुर गर्नेछ,
सधैँको निम्ति साथमा फिर्नेछ ।

पैसाको यस्तो भुमरीभित्र किन हो पसेको ?
मनको धन छाडेर किन ह्लासामा बसेको ?
हे पैसा ! तैले पासोमा पार्छस् सिंह जैँ हृदय ।
सोझाको सराप, असलको विलाप, दुष्टको अभय !
पैसामा भुली बिर्सको हो कि ? कसैले भुलायो ?
प्राणको मन छर्काईकन अरूले डुलायो ?
बिर्सनुपर्ने यसरी होइन ! भमरासरि मन !
के भर त्यसको ? नलागोस् पाप, पापी छ मेरो मन !
प्राण ! पापी छ मेरो मन !

पहाड त्यस्तो ! जङ्गल त्यस्तो ! पथरा पथ्यौ कि ?
 मलाई सम्झी दुःखमा नयन आँसुले भय्यौ कि ?
 प्यारा ! आँसुले भय्यौ कि ?
 कपाल दुख्दा म आँसु पुछ्छु विरामी भय्यौ कि ?
 सुसार कल्ले गरेको होला ? अकेला थियौ कि ?
 प्यारा ! अकेला थियौ कि ?
 हावाले लगे मनको चिठी, मन रुने थिएन !
 तिमी छौ पर, म रुन्छु घर, बिन्ती नै पुगेन,
 प्यारा ! रोएको पुगेन ।
 हे पशुपति ! हे गुह्येश्वरी ! प्याराको गाथमा,
 नबसोस् धूलो, नबिफोस् काँडा, मङ्गल होस् साथमा !"
 मुनाले जोडिन् माथमा हात, हातमा लाग्यो जून,
 भरिई आयो, भरिई आयो आँसुले नयन रुन् ।

•

राता र नीला पर्हेला फूल वनमा फुल्दछन्,
 छिबिरी फूल, सुनौला फूल हावामा फुल्दछन्,
 दक्षिणतिर किनारानिर फड्केको बादल,
 भोटेको घर मदनअघि नेपाल जल्लल,
 नेपालभित्र उज्यालो डाकी कुखुरा बासेको,
 हिमालचूली बिहान खुली उत्तर हाँसेको !
 पहाडहरूको नीरको माला नेपाल शहरको,
 लुर्कन जस्ता रूखका लहर शिखर किनारको,
 बादलवारि गुलाफ फुल्ने पूर्वको डाँडामा,
 उज्याला पाटा, छायाका टाटा, पहाड टाढामा,
 दूधका रुना रुरेका सेता सतह गाढामा,

दूबोको बारी त्यो टुँडिखेल रूखले घेरेको,
 धररा उठी शहरमाथि गजूर भिरेको,
 आकाशलाई छातीमा राख्ने त्यो रानीपोखरी,
 त्यो कान्तिपुरी, केवराकेश उज्याला सुन्दरी,
 साँझमा गाग्रो कटीमा राखी अँगालो हालेका,
 मस्केर चलने लाजले बल्ने, कपूरमा ढालेका,
 विचित्र त्यस्तो त्यो चित्रकारी, ज्याल र ढोकामा,
 पीपल ठूलो बोलेर उठ्ने हावाको षोकामा,
 त्यो सानो घर पीपलनिर, ज्यालमा मुनियाँ,
 ती बूढी आमा, ती प्यारी मुना, मनका दुनियाँ,
 आमाको बोली, मुनाका आँखा, दिदीको रुलाई,
 कौसीको जून, गमलामाथि फूलको फुलाई,
 फर्केर हेर्छन् मदन फेरि भोटेको आँगन,
 क्या राम्रा बच्चा, क्या राम्रा पाठा, खेलमा मगन,
 हेरेर फेरि भोटेका तर्फ मदन बोल्दछन्,
 हृदयभित्र लुकेका इच्छा ओठले खोल्दछन्—
 “हरियो भयो डाँडाको मुख फूल फुले वनमा,
 टाढाको घर फुल्केर आयो हे दाजु ! मनमा,
 कलिलो, राम्रो पालुवा होला नेपालमा लागेको,
 त्यो आलुबखडा हाँसेको होला वसन्त पाएको !
 हरियो चिल्लो जोबन होला वनमा जागेको !
 बास्नाले मीठो चलेको होला हावाको लहर,
 रूख र लहरा फुलेका होलान् सिहर सिहर !
 खोलामा होलान् घाममा खेल्ने छविला लहर,
 ‘वसन्त लाग्यो ! वसन्त लाग्यो !’ भन्दी हो कोइली,
 डुल्दी हो लिई अनेक रङ्गी फूलका सहेली,

दुई दिल मिली फुलेकी बेली, मग्मग चमेली,
 बगैँचाभिन्न स्वर्ग नै होला हाँगाको हबेली,
 जोवनका गालामा लाजको लाली फुलेको गुलाब,
 पानामा सेता सुनका अक्षर, चम्पक किताब,
 पहाड-किल्ला, चूली उपल्ला श्रीपेच-सरोज,
 रक्षाका निम्ति ती पशुपति मुटुमा विराज,
 वीरको देश, धर्मको गादी, शक्तिको आँकुरा,
 पछिको बढ्ती देखाई उठ्छन् हिउँका टाकुरा,
 त्यो देशभिन्न त्यो सानो घर कल्लली फिर्दछ,
 बिसैको रिन सम्झनाकन आँसुले तिर्दछ,
 सम्झिदिहुन् ती डाँडाकी जून, आमाले मलाई,
 वनको छेउ म टाढा बस्छु त्यो घर रुलाई !
 तिमीले लायौ सधैंको गुन, म तिर्न सक्तिर्न,
 ज्यानको दान तिमीले दियौ, म तिर्न सक्तिर्न,
 सधैंको ऋणी, म तिर्न सक्तिर्न !

दुइटा मैला सुनका थैला वनमा गाडेको,
 यौटा हो तिम्रो यौटा हो मेरो गुनले बाँडेको,
 यो तिमी लेऊ बिदाइ देऊ, म घर हिँड्दछु,
 यो तिम्रो गुन सधैंको सम्झी अगाडि बढ्दछु ।"
 भोटेले भन्छ, "के गर्छ मैले पहेंलो सुनले ?
 रोपेर सुन उम्रन्न क्यार ? के गर्छ सुनले ?
 रोपेर राख्यो, पछि पो खान्छ यो तिम्रो गुनले,
 बालक मेरा यी छोराछोरी, आमाले छाडेको,
 के गर्नु सुन ? के गर्नु धन ? दैवले चुँडेको,
 यो केटाकेटी खाँदैन सुन, लाउँदैन गहना,
 आकाशमाथि जहान मेरो बादल छ गहना !"

भोटेका बच्चा काखमा राखी, कपाल मुसारी,
 पुछेर आँखा फूलको थुङ्गा केशमा घुसारी,
 पुछेर आँखा त्यो भोटेसँग मदन भन्दछन्,
 "विदाको बेला आँसुले आँखा ऋन् भरी बन्दछन्,
 गाहारो भयो छाडेर जान गुनको आँगन !
 यो गुन कैले म तिर्न सक्छु तैपनि माग न,
 दाजु ! केही ता माग न !"

भोटेले भन्छ, "मौकाले पायो त्यो गुन लाउन,
 गुनको सट्टा लिँदैन हामी, सम्झेर जाऊ न,
 आफैले खन्छ आफैले खान्छ, सित्तैमा छुँदैन,
 क्या दिन्छ तिम्ले ? क्या लिन्छ मैले ? मागेर लिँदैन,
 च्याङ्वाको नाउँ सम्झेर जाऊ घरमा सुनाऊ;
 बूढीको आसिक यी केटाकेटीहरूमा पठाऊ ।"
 रोएर हिँडे, जङ्गलछेउ, अपढ, अजान,
 त्यो भोटेभित्र देखेर त्यस्तो मनको मुहान,
 रोएर घर हिँडे ती मदन !

मदनकी आमा, फुलेकी सेतै ओछ्यान परेकी,
 डाँडाकी जून, अन्त्यको दिन दुःखमा कुरेकी,
 सुकेको तेल घरकी बत्ती मधुरो भएकी,
 अँध्यारो पारी धिपिककै जान तयार रहेकी ।
 छोराको मुख ऋल्लली देखिछन्, ईश्वर पुकार्छिन्,
 मनको मन त्यो छोराकन, ईश्वर गुहारिछिन्,
 ज्यालको हावा फुलेको केश मुसारी हिँड्दछ,
 ह्लासाको तर्फ आमाको दिल बहाई बढ्दछ ।
 आँखामा छैन उनको आँसु शान्तिले छाएको,
 साँझको फिका जलमा अन्त्यको उज्यालो आएको,

प्राणको टेका, कालको छेका, टाढाको छोरो छ,
 छोराको मुख हेरेर जाने मनको धोको छ,
 जरोले तातो, पातलो हात, नसाले जेलेको,
 रसिला-आँखा बुहारी-हात प्रेमले मिलेको,
 कलिलो हात समाई भन्छिन्, "मेरी हे बुहारी ।
 अब ता बेला नजीकै आयो, जानु छ उसपारि,
 के गछ्यौँ रोई, नरोऊ बुहारी ।
 सबैको बाटो यही हो नानी ! अमीर-फकीरको,
 यो माटो गई माटोमा मिल्छ दुःखको वगरको,
 सहेर बस्नु, नफस्नु यसमा, दुःखको जन्जाल ।
 अन्त्यको बाटो उज्यालो हुने भक्ति नै संगाल ।
 फुलेको देखेँ, वैलेको देखेँ जगत्को फूलबारी,
 दुःखमै चिनेँ ईश्वरलाई हे मेरी बुहारी ।
 पृथिवीभित्र रोपेको बीउ स्वर्गमा फल्दछ,
 दिएको जति पृथिवीभित्र माथि नै मिल्दछ,
 गरेका जति लिएर जान्छु, के जान्छ साथमा ?
 सपनाभित्र पाएको धन ब्यूँकेको हातमा,
 विदाइ लिन्छु सबका साथ मदन आएन,
 त्यस्लाई हेरी आँखाले आज चिम्लिन पाएन,
 म मरिहाले मदनसँग यो भन्नु तिमीले—
 'नरनु धेरै, भनेर गइन् अन्त्यमा बूढीले !'
 रोकेको दिल आँखामा खस्छ, गलामा बोल्दछ,
 मुनाका छातीमा छापेको शोक निसास्सी चल्दछ,
 "हे मेरी बज्यै ! हे मेरी आमा ॥ यो अर्ती लिनेछु,
 हजूरको मीठो सम्झनालाई आँसुले धुनेछु,
 अरु ता केही भएको छैन आराम हुनेछ,
 हजूरको धोको त्यो भेट यहाँ अवश्य पुग्नेछ !"

बिचरी बूढी ती काँप्न थालिन्, कम्प भो विचित्र,
बन्द भो बोली, मनमनै रह्यो वचन पवित्र,
कहिलेकाहीं मुनाको हात छामेर 'यहाँ छ'
भनेर दिँदा वकले भन्थिन् 'मदन कहाँ छ ?'

•

कुतीमा यौटा पीपल ठूलो हावाले हल्लायो,
हाँगामा आई कागले चुच्चो खोलेर करायो,
छहारी बस्ने बटुवा हेर्ये टाढाको टाकुरा,
चिउँडो थियो हातको माथि, घुँडामा पाखुरा ।
हाँगाको काग ओह्लेर आयो, नजीकै करायो,
नजर छड्के त्यो घाँटी कर्के गरेर करायो
नजर फिन्चो, पसीना पुछी बोले ती बटुवा,
"सुबोल् सुबोल् हे ! ठाउँ सरी बस् न, आकाश-डुलुवा ।
हेरेर आइस् ती आँखा तानी के मेरो शहर ?
नेपाल खाल्डो छ कान्तिपुरमा घर त्यो सुग्घर ।
माई छन् मेरी कपाल-सेती, मुना छन् उज्याली,
मलाई सन्चो छ भनी आइज पखेटा उचाली ।
'नमान्नु धन्दा नमान्नु फिक्री' भनेर सुनाई,
गुँडमा फर्केस् बारीको यौटा हलुवाबेद खाई !"
उडेर गयो त्यो काग टाढा बुके जै गरेर,
'कागले बुज्यो, उडेर गयो, पुग्नेछ सबेर ।
बुज्दैनन् भाषा पन्छीको हाय ! ती दुई बिचरा !'
भनेर हेरी नजर भरी उठे ती बिचरा ।
बिचरा मदन, नजर भरेर ।

•

शहरभित्र केको हो यस्तो वियोग विलाप ?
पिल्पिले बत्ती, भिजेका आँखा, अलाप विलाप,

वज्रको फिल्ला चड्केर गई आँधीको पुछार,
 हुन्हुन हावा बिलौना गर्छ साँझको सँघार,
 कुक्कुर रुन्छ पिँडीमा बसी, अँध्यारो राति छ,
 औँसीको कालो आकाश-छाना घरको माथि छ,
 पिल्पिले बत्ती धिप्धिप गर्ने अँध्यारो उज्यालो,
 अँध्यारोसँग मिसिए जस्तो टुकीको उज्यालो,
 पिल्पिले तारामुनिको फिका उदासी तुवाँलो,
 रूखमा तप्क्यो आँसुको थोपा हुरीले भाँचेको,
 भुल्काले आँखा बाटुला लायो रूखमा भाँचेको,
 कलिलो रूख पिटिक्क भाँचेको !

पिल्पिले बत्ती, भिजेका आँखा, भिजेका परेला,
 औँसी केँ मुख किन हुन् त्यस्ता ती आँसु भरिला ?
 हा कठैबरी ! भिजेका परेला !

सासूको सास घाँटीमा बज्छ अडकन्छ गलामा,
 बुहारी मूच्छ्रा इन्तु-न-चिन्तु माथिको तलामा,
 ती मुना कठै ! नीली भै पलामा !

दाजु र भाइ छिमेकी रुन्छन्, अलाप विलाप,
 छातीमा हात, आँखामा आँसु, मनमा विलाप,
 बिजोग हरे ! बिजोग त्यस्तो ! दैवले देख्दैन !
 दैवले देखे कसरी हेर्छ ? कलम लेख्दैन !
 त्यो कालो सर्प बनाई मुटु कसरी उठायो ?
 मदन मरेको कसरी चिठी गुण्डाले पठायो ?
 सर्पको दाँतमा विषको थैलो, ईखको तिखो फल,
 मानिसभिन्न रुन् हुन्छ कालो मनमा हलाहल !

“के देख्न आएँ ? हे मेरी आमा ! के देख्नुप्यो नि !
 हे मेरी आमा ! हे मेरी आमा ! यो छाती चिन्यौ नि !
 आमा ! यो छाती चिन्यौ नि !

पापीको मुख हेर न आमा ! मलाई हेर न !
म आएँ आमा ! म पापी आमा ! मलाई हेर न !
आमा ! मलाई हेर न !

किन नि टाढा हेरेको त्यस्तो ! म आएँ, म आएँ !
नजर फेरि फिराऊ यता, रोएर कराएँ !
रुन, पाउमा म आएँ !

मुटुमा गाँठो पारेर हेछ्यौं ! नजर फिन्यो नि !
नछाड आमा ! फर्क न फर्क, टुहुरो मन्यो नि !
आमा ! टुहुरो मन्यो नि !

म आएँ आमा ! म दुःख दिन कोखमा पसेको !
बुढेसकाल छाडेर छुरी मुटुमा धसेको !
छुरी मुटुमा धसेको !

मदन भन्ने म पापी छोरो चिन्यौ कि चिनिनौ ?
'आइछस् बाबू।' भनेर हरे ! मुखले भनिनौ !
आमा ! चिन्यौ कि चिनिनौ ?

मुखले तिम्रो नबोले पनि आँखाले बोल्दछ !
यो तिम्रो दशा देखेर आमा ! कलेजा जल्दछ !
आमा ! कलेजा जल्दछ !

सुसार तिम्रो गर्न नै मैले पापी भै पाइनँ !
गरुँला भन्ने मनमै रह्यो, म अधि आइनँ !
हरे ! म अधि आइनँ !

क्या शान्ति छायो मुखमा तिम्रो ! हे आमा ! बोल न,
अमृत जस्तो वचन तिम्रो हृदय खोल न !
आमा ! एक फेरा बोल न !

हे मेरी आमा ! मलाई हेरी नजर रसाए,
कलिलो त्यस्तो हृदय मैले कसरी बिझाएँ ?
आमा ! कसरी बिझाएँ ?

सुनका थैला लिएर आएँ, चढाएँ पाउमा,
पाटी र धारा बन्नेछ तिम्ले भनेको ठाउँमा,

आमा ! भनेको ठाउँमा !

कोपिलाभित्रै वैलायो आशा, हिउँले खँगायो,
दिलले दर्द नपोखी, हान्यो दैवले ङ्टारो !

फर्क न फर्क हे मेरी आमा । माथि नै हेछ्यौं नि ।

उठाई औंला माथि नै आमा । इशारा गछ्यौं नि !

आमा ! कलेजा चिछ्यौं नि ।”

लौन नि । लौन !’ भनेर उठे मदन जुरुक्क,

मूर्छामा परे पाउमा, देखी गलाको हिरिक्क !

छोराको मुख हेरेर गइन् कठै ! ती घुरुक्क ।

हा कठैबरी ! ती बूढी घुरुक्क !

•

“भन न भन हे मेरी दिदी ! ती मुना कहाँ छिन् ?

आमाको यस्तो बिछोड पर्दा देखिदैन यहाँ ङ्ग !”

“हे मेरा भाइ ! ती मुना छैनन् यो तिम्रो घरमा,

मावल जान ती बिदा भइन् बिछोड परेमा !

ह्लासामा जाँदा बिछोड परेमा !”

“स्वर्गमा गइन् ती मेरी आमा, तिन्लाई छाडेर,

कसरी गइन् बिचरीलाई टुहुरी पारेर ?”

“बुहारीमध्ये कुँदैकी हीरा, भएर बिरामी,

मागेर बिदा सबैका साथ, सान्छै नै बिरामी !

भएर गइन् सान्छै नै बिरामी !”

“कस्तो छ मेरी ती मुनालाई ? हेरेर को आयो ?

पानीका घुटका ती माग्दिहोलिन्, कसले पिलायो ?”

“हे प्यारा भाइ ! ती मुनालाई यो जल चाहिन्न,
 ती निकी भइन् निरोगी भइन्, औषधि चाहिन्न”
 “हे प्यारा भाइ ! म हेर्न जान्छेँ, बाटो नै पाइन्न !”
 “ती निकी भए आउन्नन् किन ? यो मेरो अवस्था !”
 “खोजिदहुन् तिनी आउन भाइ ! पाउन्नन् ती रस्ता !”
 “गजब लाग्छ यो कुरा सुन्दा मावली कहाँ छ ?”
 “बादलपारि, उज्यालो भारी मुलुक जहाँ छ !”
 “हे मेरी दिदी ! हे मेरी दिदी ! मुना छिन् ? भन न,
 ती मुना मेरी पृथिवीमाथि अरु छिन् ? भन न !

मुना, अरु छिन् ? भन न !”

“पृथिवीवारि पृथिवीपारि ती मुना अरु छिन्,
 फुलमा हाँस्छिन्, जलमा नाच्छिन्, तारामा चम्कन्छिन् ।
 कोइलीकण्ठ बोल्दछ तिन्को, आँखा छ उज्यालो,
 शीतमा रुन्छिन्, उदास हुन्छिन् देखिन्छ तुवाँलो !”
 “मरेकी छैनन् ती मेरी मुना ज्यूँदी छिन् ? भन न !
 मावलभिन्न छिन् मेरी मुना, आउँछिन् ? भन न !
 आशाकी जरा, मनकी चरा, मुना छिन् ? भन न !
 कुनै दिन दिदी ! आउँछिन् ? भन न !”

“हे मेरा भाइ ! ती मुना छैनन् पृथिवीवारिमा,
 दुःखको लेश नहुने देश कल्पनापारिमा !
 टिपेर बस्छिन् सुखका फूल स्वर्गको वारीमा ।”
 “निठुरी दिदी ! निठुरी दिदी !! माय्यौ नि मलाई !!!
 आशाको फूल यतिका दिन आँखामा जुलाई,
 कानमा मेरो विषको घुट्टका घुटुक्क पिलाई,
 हे मेरी मुना ! हे मेरी मुना !! छाडेर गयो नि !!!
 पूजाकी मन्दिर, प्राणकी जन्जीर तिमी नै थियो नि !

हे मेरी प्राण ! तिमी नै थियौ नि !!
 प्राण ! छाडेर गयौ नि !!!
 दैवले हान्यो शिरमा मेरो निठुरी घनले,
 के गरी सहूँ ? के गरी रहूँ ? जिउँदो मनले ।
 सहन सीमा नाघेको मनले ।
 हे मेरी दिदी । ती मुनालाई हेर्दछु एकै छिन्,
 ती मुनालाई डाक न दिदी । हेर्दछु एकै छिन् ।
 डाक न दिदी । हेर्दछु एकै छिन् ।
 हे मेरी मुना । हे मेरी मुना ॥ ओह्लेर आऊ न !
 हे मेरी रानी । मुहार तिम्रो म देख्न पाऊँ न ।
 मुना । ओह्लेर आऊ न ।
 अँध्यारो भयो ! अँध्यारो भयो ॥ मनको बिलौना,
 उम्लेर आई घाँटीमा अड्क्यो मनको बिलौना ।
 आँसुमा खस्यो मनको बिलौना ।"
 "हे मेरा भाइ । हे प्यारा भाइ ॥" ती दिदी भन्दछिन्,
 पछ्यौराछेउ पुछेर आँसु ती दिदी भन्दछिन्,
 "हे मेरा भाइ । नगर त्यसो धीरज लेऊ न ।
 आखिर जानु सबैले पर्छ, यो सम्झी लेऊ न ।
 चार नै दिनको यो पापी चोला, यो मैलो गुमानी,
 आखिर छर्छ हावाले फेरि एक मुठी खरानी ।
 बाबू । एक मुठी खरानी !
 मासुको फूल वैलेर जान्छ मट्टीमा मिल्दछ,
 अरू नै फूल पृथिवीपारि स्वर्गमा फुल्दछ ।
 सधैंको लागि स्वर्गमा फुल्दछ ।
 सहन भनी जन्मन आयौ हे बाबू ! सहन,
 दुःखमा हामी शोधिन आयौ, दुःखमा रहन,
 आँसुको खोला नुहाई जान्छौ वैकुण्ठ-भवन ।"

“हे मेरी दिदी । सम्झेर आयो यो छाती चिरिन्छ,
यो तातो घाउ नूनले पोल्छ, जन् आँखा भरिन्छ ।

दिदी । जन् आँखा भरिन्छ ।

मुनाको बोली, लाग्दछ गोली । सम्झन्छ मनले,
क्या मीठोसँग सम्झाई भन्थिन् ‘के गर्नु घनले ?’
गलामा लाग्यो, मुटुमा घुस्यो अमृत-वचन,
‘साग र सिस्नु खाएको बेस आनन्दी मनले ।’

बसालिहाल्यो दैवको घनले ।

ईश्वर ! तैले रचेर फेरि कसरी बिगारिस् ?
सृष्टिको फूल रचेर त्यस्तो कसरी लतारिस् ?
त्यो फूल हरे । मलाई दिई कसरी पछारिस् ?
हे दिदी । मैले ती मुना देख्दा, मुनाको मुहार,
ती मुना पनि मर्दछिन् भन्ने थिएन विचार ।

मुना । छातीको जुहार !

पृथिवीतिर नहेर मुना । म पनि आउँछु
आँखामा आँसु लिएर चिनो म भेट्न आउँछु,
प्रेमको हीरा छुटेको तल, म लिई आउँछु ।
कसरी खायो आगोले दिदी । कमलको शरीर ?
कसरी खायो निठुरी भई कमलको शरीर ?
म कहाँ पाऊँ ती मुनालाई ? छातीमा लगाऊँ ।
खरानी तिन्को मलाई दौन, छातीमा लगाऊँ ।
हे मेरी आमा । हे मेरी मुना ॥ म यहाँ बस्दिनँ ।
म यहाँ अब बस्दिनँ आमा । म यहाँ बस्दिनँ,
म यहाँ अब बस्दिनँ मुना । म यहाँ बस्दिनँ ।”
“हे मेरा भाइ । ती तिमी मुना मरेकी छैनन् ती,
ज्योतिको स्वरूप लिएर ‘गइन् बगैँचा वसन्ती,
स्वर्गका चरा गाउँछन् उन्को मधुर जयन्ती ।”

“पर्दाले ढाक्यो, पर्दाले छेक्यो, हे दिदी ! मलाई ।
म रुने छैनं । गएर भोलि भेटुंला तिन्लाई,
हे दैव ! पर्दा चाँडै नै उठा ! धन्य छ तँलाई !”

•

मदन त्यसै थलामा परे, दुःखले वैलायो,
वैद्यले आई उनको नाडी घोरिई समायो,
कफ र वायु बिग्रेछ भनी वैद्यले भन्दछ,
अरूको कुरा नसुन्ने कान त्यो कुरा सुन्दछ,
मदन भन्छन्, “चरक पढ, सुश्रुत पल्टाऊ,
मनको व्यथा रहन्छ कहाँ ? मलाई बताऊ,
जिउने रोग मलाई लाग्यो, यो रोग हटाऊ,
मनको रोगको औषधि के हो ? मलाई बताऊ,
सम्झना भन्ने छटपटी हुन्छ, दर्शन-पियास,
ऋन् टाढा टाढा आँखाले हेर्छ पोल्दछ बतास,
मगज घुम्छ भुँवरीभिन्न मुटुमा दुख्दछ !
लक्षण सारा बाहिरबाट मनमा लुक्दछ !’
वैद्यले हेन्यो, वैद्यले बुझ्यो, त्यो वैद्य आएन,
मनको व्यथा कता हो कता । औषधि पाएन,
दिनका दिन ऋन् सान्हा भए विचरा मदन,
जस्ताको तस्तै होशमा छन् ती, सफा छ वचन,
“हे मेरी दिदी । यो घरजम तिमीले चलाऊ,
पाटी र धारा आमाको इच्छा तिमी नै पुऱ्याऊ ।
सुसार गर्छिन् मुनाले माथि अकेली आमाको,
नछाडी जाऊन् सुसार अरू अकेली आमाको !
फुकाऊ तना, गड्गाको जल देऊ न घुटको,
औषधि छैन हे मेरी दिदी । फुटेको मुटुको ।”

•

बादल फाटयो, चन्द्रमा हाँसी स्वर्गमा सुहाए,
 साथमा तारा भएका शशी ज्यालमा चिहाए,
 बादल मिल्यो, सधैँका निम्ति मदन निदाए,
 भोलि ता फेरि छर्लङ्ग भयो श्रीसूर्य उदाए ।

+ + +

आँखाको धूलो पखालिहाल्यौ हे भाइ । बहिनी !
 संसार हाम्ले बुझ्नु नै पर्छ काँतर नवनी ।
 संसारलाई मुखमा हेरी कम्मर कसेर,
 आकाशतिर पखेटा चालौँ पृथिवी बसेर,
 खानु र पिउनु जीवन भए, जिउनु हरे ! के ?
 पछिको आशा नभए कठै । मानिस हरे ! के ?
 पृथिवी बसी स्वर्गमा हेर्ने छन् हाम्रा नजर,
 तल नै हेरी तल नै हेरी बिलौना नगर,
 मनको बत्ती तनको बली स्वर्ग छ प्रसाद,
 कर्ममै पुज ईश्वर भन्छ यो लक्ष्मीप्रसाद ।

•

Digitised By



www.pustakalaya.org

[www.olenepal.org](http://www olenepal.org)

महाकवि देवकोटाका केही कृतिहरू

उपन्यास : चम्पा

कथा/कहानी
लक्ष्मी कथासङ्ग्रह

कविता/खण्डकाव्य

कुञ्जिनी	कृपिवाला
गाइने गीत	दुष्यन्त शकुन्तला भेट
पुतली	भिखारी

महाकवि देवकोटाका कविता

(डा. कुमारवहादुर जोशीद्वारा सम्पादित)

मुनामदन	राजकुमार प्रभाकर
रावण-जटायु युद्ध	लक्ष्मी कवितासङ्ग्रह (डा. चूडामणि बन्धुद्वारा सम्पादित)
लक्ष्मी गीतिसङ्ग्रह	लूनी
सीताहरण	सुनको विहान
इमेन्दु	

महाकाव्य

पृथ्वीराज चौहान	वनकुसुम
शाकुन्तल	सुलोचना

नाटक/एकाङ्की : सावित्री सत्यवान

निबन्ध

दाडिमको रूखनेर (राजेन्द्र सुवेदीद्वारा सम्पादित)
प्रसिद्ध प्रबन्धसङ्ग्रह लक्ष्मी निबन्धसङ्ग्रह

समालोचना

सष्टा देवकोटा : द्रष्टा परिवेशमा (राजेन्द्र सुवेदीद्वारा सम्पादित)

